

# बीकानेर में एक घंटे झमाझम, पहली बारिश में ही सड़कें बनी दरिया

बीकानेर, (कासं)। मानसून की पहली बारिश में ही बीकानेर पानी-पानी हो गया। इस सीजन की पहली बारिश ने ही नगर निगम और प्रशासन के दारों की पोल खोलकर रख दी। हालात का अंदाजा इसी से लगाया जा सकता है कि शहर के अनेक इलाके जलमग्न हो गये और पानी के तेज बहाव के चलते वाहन भी पानी में बहने लगे।

मानसून से पहले जिला प्रशासन के आलाधिकारी बैठकें कर कई तामझाम करने के दिशा निर्देश देते नजर आए। लेकिन जब हालात का सामना हुआ तो प्रशासन की पोल शहर के अनेक नजारों ने खोल दी। हालात यह रहे कि जलभराव वाले क्षेत्रों में राहत के लिये भी किसी प्रकार के कोई प्रबंध देखने को नहीं मिले।

मजे की बात तो यह है कि निगम की ओर से अभी तक नालों की सफाई

कत नहीं होने से पूरा शहर गंदले पानी के उफान से गंदा और बदबू मारता नजर आया।

जिसके बाद शहरवासी बारिश में सड़कें बनी दरिया और इसमें बहते लोग व वाहनों के वीडियो सोशल मीडिया पर जमकर वायरल कर सिस्टम की फजीहत करते नजर आए। लोग तो यहां तक कहते नजर आए कि महापौर चिकित्सा विभाग की शिकायतें करने की बजाय अपने काम पर ध्यान देती तो पहली बारिश के बाद शहर के ये हालात नहीं होते।

पिछले कई दिनों से घुटन वाली गर्मी से आज शहरवासियों को राहत मिली है। हालांकि सुबह से पूरे शहर में एक जैसा मौसम होने के बाद भी आधा शहर पानी से भीगा तो आधा सूखा ही रहा। मौसम विभाग ने शनिवार सुबह जारी यलो अलर्ट में बीकानेर में बारिश की उम्मीद जताई है। साथ ही

- गंगाशहर से लेकर भीतरी परकोटे तक की गलियां पानी से लबालब हो गईं
- तेज बरसात में पानी में रास्ते में खड़ी बाइक व कारें तक बह गईं

बिजली चमकने पर पेड़ के नीचे नहीं जाने की चेतावनी भी दी है।

उधर सुबह से ही बीकानेर के आसमान में बादल डेरा डाले हुए हैं, जिसके बाद आधे शहर में झमाझम बारिश हुई। कोटगेट, केईएम रोड, जयनारायण व्यास कॉलोनी, शिवबाड़ी, पवनपुरी, शहर के अंदरूनी हिस्सों सहित अनेक क्षेत्रों में तेज बारिश हुई। वहीं पुरानी गिन्नाणी,

महाराजा गंगासिंह विश्वविद्यालय, अंसल कॉलोनी सहित आसपास के कई क्षेत्र बारिश को तरस गए। घटाएं छाई रही लेकिन बरसी नहीं। जहां तेज बरसात हुई वहां तेज गति से बहते पानी ने रास्ते में खड़ी बाइक तक को बहा दिया।

कोटगेट के साथ ही जयनारायण व्यास कॉलोनी एरिया में रहने वाले लोगों को भारी परेशानी का सामना करना पड़ा। देखते-देखते सड़कें दरिया बन गईं। शहरी क्षेत्र में करीब एक घंटे जमकर पानी बरसा। गंगाशहर से लेकर भीतरी परकोटे तक की गलियां पानी से लबालब हो गईं। भीषण गर्मी के बाद आई झमाझम बारिश के बाद लोगों को राहत मिली। लम्बे इंतजार के बाद जमकर हुई बारिश का लोगों ने भी लुत्फ उठाया। वहीं बाजारों में कचोड़ी-पकोड़ी की दुकानों पर लोगों का जमावड़ा लग

गया। घरों में लोग छतों पर चढ़ गए और बारिश में नहाने का लुत्फ उठाया।

थोड़ी सी बरसात में ही प्रशासन की पोल खोलकर रख दी। पूरा शहर पानी से लबालब हो गया। लोगों का आवागमन तो बाधित हुआ ही साथ ही जानमाल का भी नुकसान हुआ। कई कारें तैरती हुईं जा रही थीं।

बीकानेर में ट्रिपल इंजन की सरकार होते हुए भी यह हाल है। बीकानेर सांसद भाजपा के हैं, बीकानेर जिले में 7 में से 6 विधायक भाजपा के हैं। नगर निगम का बॉर्ड भाजपा का है। बावजूद इसके बीकानेर जिले में विकास कार्य ठप है। आज हमने सांकेतिक रूप से सरकार को चेना के लिए इस पोस्टर के साथ विरोध प्रदर्शन किया है। अगर समय रहते सरकार नहीं चैती तो बीकानेर की जनता के हित में बड़ा विरोध प्रदर्शन भी करेंगे।

## उत्कृष्ट कार्य करने वालों का सम्मान

श्रीगंगानगर, (कासं)। प्रोफेसर प्रशान्त चन्द महालनोबिस के आर्थिक नियोजन एवं सांख्यिकी विकास के क्षेत्र में दिये गये योगदान के उपलक्ष में उनके जन्म दिवस 29 जून 2024 पर 18वां सांख्यिकी दिवस समारोह का आयोजन जिला परिषद सभागार में कार्यालय उपनिदेशक आर्थिक एवं सांख्यिकी विभाग श्रीगंगानगर द्वारा किया गया।

समारोह में जिला, ब्लॉक सांख्यिकी कार्यालयों, अन्य विभागों में कार्यरत अधिकारियों, कर्मचारियों ने अपनी उपस्थिति दर्ज कराई। समारोह में प्रश्नोत्तरी प्रतियोगिता का आयोजन किया गया। प्रतियोगिता में सही उत्तर देने वाले प्रतिभागियों को पुरस्कृत किया गया। विभाग द्वारा जन्म-मृत्यु पंजीयन, जन आधार योजना, संस्था आधार रजिस्ट्रेशन व अन्य विभागीय कार्यों की पीपीटी बनाकर प्रदर्शित की गईं। सांख्यिकी विभाग के उप निदेशक मोहनलाल ने सांख्यिकी के कार्यों व इसके महत्व के बारे में प्रकाश डाला। सांख्यिकी विभाग से सेवानिवृत्त अनिल कुमार शर्मा को शॉल ओटाकर, सम्मान प्रतीक भेंट किया।

## सार-समाचार

### चेल्सी मिस एवं अमन मिस्टर फ्रेशर

बीकानेर, (कासं)। वेटरनरी कॉलेज बीकानेर के बी.बी.एस.सी. एण्ड एच. 2022 बैच के विद्यार्थियों ने 2023 के बैच के छात्रों के लिए शुक्रवार को फ्रेशर वेलकम पार्टी 'इवारा-2023' का आयोजन किया। फ्रेशर पार्टी के मुख्य अतिथि कुलपति प्रो. सतीश के. गर्ग ने विद्यार्थियों को सम्बोधित करते हुए कहा कि विद्यार्थियों में अनुशासन, कठिन परिश्रम और आपस में सहयोग की भावना होनी चाहिए। छात्रों में फ्रेशर कार्यक्रमों से एक-दूसरे को समझने एवं परस्पर सहयोग की भावना का विकास बढ़ती है। प्रो. गर्ग ने विद्यार्थियों को वेटरनरी प्रोफेशन में व्यापक रोजगार के विभिन्न आयामों के बारे में भी अवगत करवाया और कहा कि विद्यार्थियों हेतु वेटरनरी इन्टरप्रॉन्वोरशिप क्षेत्र में रोजगार की अपार संभावना है। सीनियर छात्रों ने नवआगन्तुक छात्रों का तिलक लगाकर स्वागत किया एवं सफेद ऐपन एवं स्मृति चिन्ह भेंट किया। सभी नवआगन्तुक छात्रों ने स्टेज पर अपना परिचय दिया। इस अवसर पर छात्रों ने रंगारंग सांस्कृतिक प्रस्तुतियां दीं। कार्यक्रम के दौरान चेल्सी चौहान को मिस फ्रेशर एवं अमन को मिस्टर फ्रेशर चुना गया। कार्यक्रम के सफल क्रियान्वयन हेतु महाविद्यालय द्वारा शैक्षणिक स्टाफ की विभिन्न कमेटियां गठित की गईं। कार्यक्रम के दौरान विश्वविद्यालय के डीन-डायरेक्टर, शैक्षणिक स्टाफ एवं विद्यार्थी मौजूद थे।

### रैली से दिया जल संरक्षण का संदेश

बीकानेर, (कासं)। वेटरनरी विश्वविद्यालय द्वारा यूनिवर्सिटी सोशल रिस्पॉसिबिलिटी के अंतर्गत गोद लिए ग्राम गाढवाला में पशु चिकित्सा एवं पशु विज्ञान महाविद्यालय बीकानेर की राष्ट्रीय सेवा योजना इकाई के स्वयंसेवकों द्वारा जल संरक्षण विषय पर जागरूकता रैली निकाली गई। प्रसार शिक्षा निदेशक प्रो. राजेश कुमार धुइयाने बताया कि भूमि का जल स्तर दिन प्रतिदिन गिरता जा रहा है। अतः जलवायु परिवर्तन के वर्तमान परिपेक्ष में जल संरक्षण की महती आवश्यकता है। इसी संदर्भ में आज गाढवाला में जल संरक्षण रैली का आयोजन किया गया। रैली गांव के प्रमुख मार्गों से गुजरते हुए अधिक से अधिक ग्रामवासियों को जल संरक्षण हेतु जागरूक एवं प्रेरित किया तथा जल संरक्षण का महत्व बताया गया। इस अवसर पर सरपंच प्रतिनिधि सुमेर सिंह, यूनिवर्सिटी के डॉ. नीरज कुमार शर्मा एवं डॉ. संजय महला मौजूद थे।

### दो ट्रेलर भिड़े, एक चालक जिंदा जला

बीकानेर, (कासं)। जैतपुर टोल प्लाजा से तीन किमी दूर भारतमाला सड़क पर हनुमानगढ़ की ओर दो ट्रेलर में भीषण टक्कर के बाद आग लगने से एक ट्रेलर का चालक जिंदा जल गया। वहीं तीन अन्य गंभीर रूप से घायल हो गए। मौके पर पहुंची पुलिस व टोल प्लाजा के कर्मचारियों ने घायलों को बाहर निकाल कर महाजन अस्पताल पहुंचाया। जहां प्राथमिक उपचार के बाद 108 एम्बुलेंस की मदद से तीनों को बीकानेर के पीबीएम अस्पताल में रेफर कर दिया गया। जानकारी के अनुसार हनुमानगढ़ की ओर से आ रहा एक ट्रेलर खराब होने के कारण सड़क पर खड़ा था। पीछे से तेज रफ्तार में आए एक ट्रेलर ने खड़े ट्रेलर को टक्कर मार दी। हादसा इतना जबरदस्त था कि दोनों ट्रेलर आपस में उलझ गए व दोनों में आग लग गई। हादसे की सूचना मिलने पर जैतपुर टोल पूजा से टोल कर्मियों मौके पर पहुंचे। महाजन थाना प्रभारी कश्यप सिंह जब्ते के साथ घटना स्थल पर पहुंचे। पुलिस व टोल कर्मियों ने आग से घिरे दोनों ट्रेलर में फंसे तीन अन्य लोगों को मुश्किल से बाहर निकाला। बाद में टोल पूजा की एंबुलेंस में घायलों को महाजन अस्पताल पहुंचाया गया। अस्पताल में प्राथमिक उपचार के बाद घायलों को 108 एंबुलेंस की मदद से बीकानेर के पीबीएम अस्पताल में रेफर किया गया। हादसे में सड़क पर खड़े ट्रेलर का चालक कलबैंडर सिंह निवासी प्रवाही जिला बनराला, एगवीर सिंह निवासी पांडा जिला बनराला व पीछे से टक्कर मारने वाले ट्रेलर में खलासी सत्यवीर सिंह निवासी मंडला जिला सिरसा गंभीर रूप से घायल हुए। वहीं पीछे से टक्कर मारने वाले ट्रेलर का चालक कुलदीप सिंह वाहन में फंस जाने से जिंदा जल गया। पुलिस ने हादसे की सूचना मृतक व घायलों के परिजनों को दी। हादसे में दोनों ट्रेलर जलकर राख हो गए। पुलिस ने क्षतिग्रस्त वाहनों को हाइड्रा की मदद से सड़क से दूर हटवाकर आवागमन सुचारु करवाया।

## एम.जी.एस. वि. प्रबन्ध बोर्ड की बैठक में बजट पारित

बीकानेर, (कासं)। एमजीएस विश्वविद्यालय प्रबन्ध बोर्ड की 43 वीं बैठक शनिवार को विश्वविद्यालय परिसर में कुमुदित आचार्य मनेज दिक्षित की अध्यक्षता में आयोजित बैठक में वितीय वर्ष 2024-25 के लिए 18349 लाख रूपये का बजट पारित किया गया।

विश्वविद्यालय कुलसचिव हरिसिंह मीना ने बताया कि वितीय वर्ष 2024-25 के बजट में शैक्षणिक उत्थान, शोध एवं आधारभूत संरचनाओं के विकास

हेतु विभिन्न प्रावधान निर्धारित किये गए हैं। आगामी वित्तीय वर्ष में विश्वविद्यालय द्वारा अपनी कार्यप्रणाली को सुदृढ़ करने में कुमुदित आचार्य से तकनीक का अधिक से अधिक उपयोग अपनी कार्यप्रणाली डिजिटल माध्यम में परिवर्तित करने हेतु 500 लाख रूपये का प्रावधान किया गया है। साथ ही विद्यार्थियों की सुविधा हेतु पुस्तकालय एवं लैब की सुविधाओं का विस्तार करने हेतु 350 लाख, छात्रवृत्ति हेतु 100 लाख,

खेलकूद गतिविधियों के विस्तार 150 लाख का प्रावधान रखा गया है। साथ ही दो नवीन अकादमिक भवनों के निर्माण के लिए 3000 लाख का प्रावधान किया गया है।

विश्वविद्यालय हरा-भरा एवं ऊर्जा के वैकल्पिक स्रोत (सौर) के लिए विशेष प्रावधान करते हुए 175 लाख का प्रावधान रखा गया है। प्रबन्ध बोर्ड की बैठक में उपस्थित सदस्य तारचंद सारस्वत ने शैक्षणिक गुणवत्ता के सुधार

पर जोर देते हुए कहा कि विश्वविद्यालय से सम्बद्धता प्राप्त महाविद्यालयों में नियमानुसार शिक्षकों की नियुक्ति एवं शिक्षकों को नियमानुसार वेतन देने हेतु पाबन्द किया जाए।

सारस्वत ने राज्य सरकार की भावना के अनुरूप उच्च शिक्षा के मानदण्डों के अनुरूप विश्वविद्यालय में क्षेत्री आवश्यकता को ध्यान में रखते हुए नवीन पाठ्यक्रम खोलने एवं शोध गतिविधियां संचालित करने पर भी जोर दिया।

## लालगढ़ स्टेशन पर गुमशुदा बालिका मिली

बीकानेर, (कासं)। यहां लालगढ़ रेलवे स्टेशन पर बीती देर रात को प्लेटफार्म नम्बर दो पर एक गुमशुदा 12 वर्षीय बालिका मिली। चाइल्ड हेल्पलाइन के माध्यम से इस बालिका को बालिका गृह भेज दिया गया।

चाइल्ड हेल्पलाइन के सुपरवाइजर रामचन्द्र गहलोत ने बताया कि मध्यरात्रि को आरपीएफ निरीक्षक ऊषा निरंकारी ने चाइल्ड हेल्पलाइन 1098 पर सूचना दी कि लालगढ़ स्टेशन के प्लेटफॉर्म नंबर 2 पर एक गुमशुदा बालिका मिली है। बीकानेर जिला समन्वयक प्रवेश कुमार आचार्य के नेतृत्व में सीएचएल टीम के केस सुपरवाइजर सरिता राठौड़ व केस वर्कर सिराज मिर्जा ने लालगढ़ स्टेशन पर बिजिट कर डीवीएसएस सिंहेंद्र सिंह तंवर के समक्ष पेश कर आरपीएफ से सुपुर्दगीमय अपने संरक्षण में लेकर सीएचएल कार्यालय, डीसीपीयू, लेकर आए। कार्रवाई शुरू करने पर बालिका ने अपना नाम दिया पांडे, पिता का नाम तत्सत पांडे, घर का पता कानपुर उत्तरप्रदेश का होना बताया।

## वन विभाग की जमीन से खोखे हटवाए

अनूपगढ़, (कासं)। रावला मंडी वन विभाग ने एक्सकेवेटर की मदद से रावला से डंडी मार्ग पर एक केपीडी के पास बुर्जी संख्या 11 के पास नहर और सड़क के बीच में बने दो अवैध खोखे हटा दिए।

सहायक वनपाल अनिता टांटिया ने बताया कि अतिक्रमण हटाने के लिए क्षेत्रीय वन अधिकारी को पत्र लिखकर जान्ता तथा एक्सवेटर की मांग की गई है। जिस पर क्षेत्रीय वन अधिकारी अजय सिंह के नेतृत्व में कर्मचारियों की टीम मौके पर पहुंची और एक्सवेटर की मदद से खोखों को हटा दिया। इस दौरान वनपाल मखन मीणा, लक्ष्मी नारायण मीणा, सुनील कुमार, कविता बिस्नोई तथा होमगार्ड जवान सुर्वेन्द्र राजपूत मौजूद रहे।

## ‘लूणकरणसर झील को पर्यटक स्थल के रूप में विकसित करेंगे’

बीकानेर, (कासं)। लूणकरणसर स्थित नमक की झील को पर्यटक रूप देने के उद्देश्य से जिला कलेक्टर नम्रता वृष्णि ने दौरा कर झील के क्षेत्र को देखा। इस दौरान झील के सौंदर्यकरण व विकास को लूणकरणसर में ब्लॉक स्तरीय अधिकारियों की बैठक लेकर चर्चा की।

जिला कलेक्टर वृष्णि ने कहा कि लूणकरणसर की नमक झील में देशी-विदेशी पक्षियों की आवाजाही रहती है। इससे ही इसकी खास पहचान है तथा आने वाले समय में इसका सौंदर्यकरण और रख-रखाव सामूहिक प्रयासों से किया जायेगा। जिससे इसे पर्यटक स्थल के रूप में विकसित किया जा सके। इसमें विभिन्न विभागों के साथ डीएमएफटी और सीएसआर मद का सहयोग भी लिया जायेगा। इसके बाद उन्होंने झील का मौका मुआयना भी किया। उन्होंने कहा कि झील के चारों ओर पौधारोपण किया जायेगा। पौधे उपलब्ध करवाने के लिए वन विभाग को निर्देशित किया और कहा कि इस

- लेक मैनेजमेंट सिस्टम से होगी लूणकरणसर, आनासागर, खींचन और चंदलाई की निगरानी

पर आने वाला व्यय पॉवर ग्रीड कॉर्पोरेशन और अन्य मद से किया जायेगा।

आनासागर, लूणकरणसर, खींचन और चंदलाई में लेक मैनेजमेंट सिस्टम का पायलट प्रोजेक्ट चलाया जायेगा। इसके तहत उनकी सैटेलाइट के माध्यम से निरंतर निगरानी, जोखिम की जांच, निदान और वैज्ञानिक विश्लेषण होगा। इनमें बारिश के पानी की जाँच, जल स्तर का माप का पता लगाया जा सकेगा ताकि उनका प्रकृति आधारित संसाधनों के माध्यम से पुनर्स्थापन किया जा सकेगा।

यह निर्णय सचिवालय में हुई राज्य आर्द्र भूमि प्राधिकरण की सातवीं बैठक में हुआ। यह कार्य एक निजी फर्म की ओर से किया जायेगा। बैठक की अध्यक्षता करते हुए वन एवं पर्यावरण मंत्री संजय शर्मा ने कहा कि आर्द्र भूमि संरक्षण जल संरक्षण के लिए बेहद महत्वपूर्ण है। राज्य आर्द्र भूमि प्राधिकरण की सदस्य सचिव मोनाली सेन ने पीपीटी के माध्यम से आगामी कार्ययोजना से रूबरू कराया। बैठक में सिलीसेड झील (अलवर) को रामसर साइट के रूप में नामित करने पर भी चर्चा हुई। इसका प्रस्ताव तैयार किया जायेगा। अधिकारियों ने बताया कि सांभर झील एवं केवलादेव राष्ट्रीय उद्यान संरक्षण एवं संवर्धन के लिए इंटीग्रेटेड मैनेजमेंट प्लान तैयार किया गया है। जिसके तहत अतिक्रमण हटाए जायेंगे। पानी के स्टोरेज, स्तर, जल संग्रहण पर फोकस रहेगा। साथ ही प्रवासी पक्षियों के लिए भी रेस्क्यू सेंटर आदि विकसित किए जायेंगे। साथ ही पर्यटन को बढ़ावा भी मिलेगा।

## 250 किमी. दूर बज्जू में बनाया परीक्षा केन्द्र, कैसे देंगी परीक्षा

बीकानेर, (कासं)। स्टेट ओपन बोर्ड की ओर से लूणकरणसर ब्लॉक की बालिकाओं का 250 किलोमीटर दूर बज्जू मुख्यालय पर परीक्षा केन्द्र बनाया है। ऐसी स्थिति में ये बालिकाएं परीक्षा नहीं दे पायेंगी।

गौरतलब है कि लूणकरणसर की उरमूल सेतु संस्थान की ओर से बीकानेर जिले के लूणकरणसर व पूराल ब्लॉक में 60 प्रगति केन्द्र संचालित किए जा रहे हैं तथा इनमें 829 बालिकाएं एवं युवतियां अध्ययन से जुड़ी हैं। इस कार्यक्रम के अन्तर्गत 14 से 29 आयु वर्ग की बालिकाएं व युवतियां जो किन्ही कारणों से 10वीं की परीक्षा पास नहीं कर पाई हैं और उच्च शिक्षा से बंचित हैं। इन बालिकाओं व

- स्टेट ओपन बोर्ड की दसवीं की परीक्षा 2 जुलाई से है

युवातया का 10वा पास करन म संस्थान सहयोग कर रही है। साथ में उद्यमिता कौशल की तरफ बढ़ावा देने का प्रयास भी कर रही है। प्रगति केन्द्रों पर प्रेरकों के सहयोग से शिक्षार्थी नियमित अध्ययन कर रहे हैं।

ओपन स्टेट बोर्ड से 10वीं की परीक्षा देने वाली 195 में से 174 बालिकाएं लूणकरणसर ब्लॉक के 32 गांवों अलग-अलग गांवों से हैं। जबकि पूराल ब्लॉक के राजासर भाटियान,

महादेववाली व गौरसर की 21 बालिकाएं हैं। यहां लूणकरणसर तहसील मुख्यालय पर राजस्थान स्टेट ओपन स्कूल के चार परीक्षा केन्द्र बनाए गए हैं।

इसके बावजूद 250 किलोमीटर दूर इन बालिकाओं के लिए बज्जू मुख्यालय के राजकीय उच्च माध्यमिक विद्यालय परीक्षा केन्द्र बनाना समझ से परे की बात है। अधिकांश बालिकाओं की परीक्षा 2 जुलाई से शुरू होगी। ऐसे में स्टेट ओपन बोर्ड की ओर से परीक्षा केन्द्र नजदीक बनाकर बालिकाओं के 10 वीं बोर्ड परीक्षा के सपनों को पूरा किया जा सकता है।

- इस दौरान नागणेची रेल फाटक पर आरओबी बनाए जाने पर चर्चा की

लालगढ़ क्षेत्र में स्वीकृत दोनों अंडर पास का कार्य 15 अगस्त के बाद करवाए जाने की जानकारी रेलवे अधिकारियों द्वारा दी गई। इस दौरान चौखुटी और एमएस कॉलेज, रेलवे ओवरब्रिज के पास फूट ओवरब्रिज बनाने, रानी बाजार रेलवे अंडरब्रिज को कवर करने पर चर्चा की। बरसाती पानी निकासी की कार्यवाही के लिए भी कहा। रेलवे के बरिष्ठ मंडल इंजीनियर (पश्चिम) एन.के. शर्मा ने बताया कि

कोटगेट और सांखला फाटक आरयूबी की रेलवे से जुड़ी सभी तैयारियां कर ली गई हैं। अंडर ब्रिज को चारों ओर से कवर किया जाएगा। वहीं इनमें पम्प इंजन और सेंसर होंगे, जो बरसाती पानी के त्वरित निस्तारण में मददगार होंगे। जिला उद्योग संघ के अध्यक्ष द्वारका प्रसाद पचीसिया ने कहा कि रेलवे और राज्य सरकार के संबंधित विभागों के अधिकारी आपसी समन्वय से कार्य करते हुए इस समस्या से निजात दिलाए। इस दौरान पीडब्ल्यूडी के अधीक्षण अभियंता मुकेश गुप्ता, रेलवे के कनिष्ठ अभियंता मयंक रावत, रमजान खान तंवर, पीडब्ल्यूडी के सहायक अभियंता विक्रम धीरोई, नरेश तिलाल, उद्यमी राजेश चूरा, वीरेंद्र किराडू, राजेंद्र शर्मा, पुनीत शर्मा और शैलेश गुप्ता आदि मौजूद रहे।

## कोटगेट फाटक समस्या समाधान के बिन्दुओं पर की चर्चा

बीकानेर, (कासं)। बीकानेर (पश्चिम) विधायक जेटानंद व्यास ने शनिवार को रेलवे, पीडब्ल्यूडी, नगर निगम और यूआइटी के अधिकारियों के साथ कोटगेट रेलवे फाटक समस्या के समाधान सहित रेलवे से जुड़े अन्य बिन्दुओं पर चर्चा की।

रानी बाजार औद्योगिक क्षेत्र स्थित जिला उद्योग संघ सभागार में आयोजित बैठक के दौरान विधायक ने कहा कि कोटगेट और सांखला फाटक पर प्रस्तावित आरयूबी के निर्माण से पूर्व यहां सीवर लाइन और पाइपलाइन की शिफ्टिंग तथा बरसात के दौरान आने वाले पानी के निस्तारण की ठोस कार्ययोजना बनाई जाए। उन्होंने कहा कि आरयूबी में भूमि अवापि से जुड़े मामलों पर रिविगर को जिला कलेक्टर और नगर विकास


न्यास सचिव के साथ बैठक की जायेगी। उन्होंने कहा कि इस समस्या का समाधान उनकी सबसे बड़ी प्राथमिकता है। इसमें किसी प्रकार की हिलाई नहीं बर्ता जाए। जयपुर प्रवास के दौरान उपमुख्यमंत्री और सार्वजनिक निर्माण विभाग मंत्री दीया कुमारी से भी इस संबंध में चर्चा की जायेगी। इस दौरान नागणेची रेल फाटक पर आरओबी बनाए जाने पर चर्चा की। विधायक व्यास ने कहा कि पीडब्ल्यूडी द्वारा इससे जुड़ी फिजीबिलिटी रिपोर्ट उपलब्ध करवाई जाए। इसके आधार पर इसे रेलवे मुख्यालय को भिजवाया जायेगा। इसी प्रकार खान कॉलोनी में प्रस्तावित आरयूबी के लिए रेलवे और पीडब्ल्यूडी को संयुक्त सर्वे करने के निर्देश दिए।



स्वास्थ्य एवं परिवार कल्याण मंत्रालय भारत सरकार

# दो बूँद हर बार

## पोलियो पर जीत रहे बरकरार




5 साल तक के हर बच्चे को हर बार पोलियो की सुरक्षा दिलाएं

cbC 171021/3/0005/2425

भारत पोलियो मुक्त है। लेकिन पोलियो कुछ देशों में अभी भी है और फिर लौट सकता है। अपने बच्चे की सुरक्षा में कोई चूक न होने दें। पोलियो की खुराक हर बार दिलाएं। पोलियो पर देश की जीत बनाए रखने में योगदान दें।

अधिक जानकारी के लिए आशा / ए.एन.एम. / आंगनवाड़ी कार्यकर्ता से मिलें



अपने बच्चे का स्वास्थ्य ठीक रखें



एनएचएम